



दैनिक न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHIN/2018/76480

Postal Registration No-055/Raigarh DN CG

रायगढ़, रविवार 12 जनवरी 2025

पृष्ठ-4, मूल्य 3 रुपए

वर्ष-07, अंक- 105

महत्वपूर्ण एवं खास

बारामूला में सुरक्षाबलों ने तीन आतंकवादियों को किया गिरफ्तार
नई दिल्ली (आरएनएस)। जम्मू-कश्मीर के बारामूला में सुरक्षा बलों ने शनिवार को तीन आतंकवादियों को गिरफ्तार किया। सुरक्षाबलों ने उनके पास से भारी मात्रा में हथियार और गोला-बारूद भी बरामद किए। यह गिरफ्तारी आतंकवाद के खिलाफ चलाए जा रहे अभियान का हिस्सा है, जिसमें सुरक्षाबलों ने आतंकवादियों के नेटवर्क को ध्वस्त करने का प्रयास किया है। इस घटना के बारे में पुलिस ने प्रेस कॉन्फ्रेंस में बताया कि गिरफ्तार तीनों आतंकवादी आतंकी गतिविधियों में सक्रिय थे। हाल ही में इन्होंने पट्टन इलाके में सेना के एक शिविर को निशाना बनाया था। इस हमले के बाद पुलिस ने एफआईआर दर्ज कर जांच शुरू कर दी थी, जिसके बाद इन आतंकवादियों को पकड़ने में सफलता मिली। जांच के दौरान पाया गया कि ये तीनों आतंकी सेना के शिविर पर हमले में शामिल थे। सुरक्षाबलों ने आतंकवादियों के पास से हथियार, गोला-बारूद और अन्य आपत्तिजनक सामग्री बरामद की है। पुलिस और सुरक्षाबलों का कहना है कि इन आतंकवादियों से मिली जानकारी के आधार पर अन्य संदिग्ध गतिविधियों पर भी कार्रवाई की जाएगी।

मैं सुरंग के उद्घाटन के लिए सोनमर्ग की अपनी यात्रा का बेसब्री से इंतजार कर रहा हूँ - पीएम मोदी

नई दिल्ली (आरएनएस)। प्रधानमंत्री नरेंद्र मोदी 13 जनवरी (सोमवार) को जम्मू-कश्मीर के दौर पर रहेंगे। सुबह करीब 11:45 बजे वह सोनमर्ग सुरंग का दौरा करेंगे, इसके बाद उसका उद्घाटन करेंगे। इससे पहले पीएम मोदी ने कहा कि मैं सुरंग के उद्घाटन के लिए सोनमर्ग की अपनी यात्रा का बेसब्री से इंतजार कर रहा हूँ। बता दें कि सुरंग के उद्घाटन के अवसर पर पीएम मोदी जनसभा को भी संबोधित करेंगे। लगभग 12 किलोमीटर लंबी सोनमर्ग सुरंग परियोजना का निर्माण 2,700 करोड़ रुपये से अधिक की लागत से किया गया है। यह सुरंग समुद्र तल से 8,650 फीट से अधिक की ऊंचाई पर स्थित है। यह श्रीनगर और सोनमर्ग के बीच, लेह जाने के रास्ते पर सभी मौसमों में कनेक्टिविटी बढ़ाएगी। यह लैंडस्लाइड और हिमस्खलन वाले मार्गों को बायपास करते हुए, महत्वपूर्ण लड़ाकू क्षेत्र तक सुरक्षित और निर्बाध पहुंच सुनिश्चित करेगी। इसके अलावा, यह पर्यटन को बढ़ावा देगी और सोनमर्ग को पूरे साल का गंतव्य बनाएगी। 2028 तक पूरा होने के लिए निर्धारित जोजिला सुरंग के साथ, यह मार्ग की लंबाई को 49 किमी से घटाकर 43 किमी कर देगा और वाहनों की गति को 30 किमी/घंटा से बढ़ाकर 70 किमी/घंटा कर देगा, जिससे श्रीनगर घाटी और लद्दाख के बीच निर्बाध नेशनल हाईवे-1 कनेक्टिविटी सुनिश्चित होगी। यह बड़ी हुई कनेक्टिविटी रक्षा रसद को बढ़ावा देगी, जम्मू-कश्मीर तथा लद्दाख में आर्थिक विकास और सामाजिक-सांस्कृतिक एकीकरण को बढ़ावा देगी। प्रधानमंत्री नरेंद्र मोदी उन निर्माण श्रमिकों से भी मिलेंगे, जिन्होंने सबसे कठिन परिस्थितियों में सावधानीपूर्वक काम किया है और इस इंजीनियरिंग उपलब्धि में उनके योगदान की सराहना करेंगे। वहीं, पीएम नरेंद्र मोदी ने रविवार को सोशल मीडिया प्लेटफॉर्म एक्स पर एक पोस्ट में कहा, मैं सुरंग के उद्घाटन के लिए जम्मू-कश्मीर के सोनमर्ग की अपनी यात्रा का बेसब्री से इंतजार कर रहा हूँ।

श्रीरामलला प्राण प्रतिष्ठा की पहली वर्षगांठ, तीन दिवसीय महोत्सव प्रारंभ; वीवीआईपी दर्शन पर रहेगी रोक

अयोध्या | आरएनएस

उत्तर प्रदेश के मुख्यमंत्री योगी आदित्यनाथ शनिवार को श्रीरामलला की प्राण प्रतिष्ठा की पहली सालगिरह पर आयोजित महोत्सव का उद्घाटन करेंगे। 22 जनवरी 2024 को श्रीराम लला की प्राण प्रतिष्ठा प्रधानमंत्री नरेंद्र मोदी ने की थी। अब एक साल पूरे होने पर अयोध्या में तीन दिवसीय महोत्सव का आयोजन किया जा रहा है। इस दौरान वीवीआईपी दर्शनों पर रोक होगी।



मुख्यमंत्री योगी आदित्यनाथ ने सोशल मीडिया प्लेटफॉर्म एक्स पर पोस्ट करते हुए लिखा, हम चाकर रघुवीर के- मंदिर ट्रस्ट के अनुसार, 11 से 13 जनवरी तक होने वाले इस समारोह का उद्देश्य आम लोगों को शामिल करना है, जो पिछले साल ऐतिहासिक समारोह में शामिल नहीं हो पाए थे। साथ ही, करीब 110 आमंत्रित वीआईपी भी इसमें शामिल होंगे। हालांकि तीन दिनों तक चलने वाले इस महोत्सव में वीवीआईपी पास निरस्त

स्कूल में 8 वर्षीय बच्ची की हार्ट अटैक से मौत, सीने में दर्द हुआ, कुर्सी पर बैठते ही गिर पड़ी

अहमदाबाद | आरएनएस

अहमदाबाद के एक निजी स्कूल में एक दुःख घटना में 8 वर्षीय बच्ची की कार्डिएक अरेस्ट से मौत हो गई। गार्गी राणपरा नामक यह बच्ची सुबह करीब 8 बजे स्कूल पहुंची थी। जानकारी के अनुसार, गार्गी जब सीढ़ियां चढ़ रही थी, तभी अचानक उसके सीने में दर्द उठा। दर्द के बाद वह स्कूल की लॉबी में एक बेंच पर बैठ गई और कुछ ही सेकंड में जमीन पर गिर पड़ी। थलतेज इलाके में स्थित स्कूल के कर्मचारियों ने तुरंत उसे नजदीकी जायडस अस्पताल पहुंचाया, जहाँ डॉक्टरों ने उसे मृत घोषित कर दिया। प्रारंभिक जांच में बच्ची की मौत का कारण कार्डिएक अरेस्ट बताया गया है।

स्कूल की प्रिंसिपल शर्मिष्ठा सिन्हा ने बताया

कि घटना के बाद स्कूल स्टाफ ने तुरंत 108 एंबुलेंस को बुलाया, लेकिन एंबुलेंस के आने में देरी होने के कारण बच्ची को स्कूल की गाड़ी से ही जायडस अस्पताल ले जाया गया, लेकिन उसकी जान नहीं बचाई जा सकी।

गार्गी के माता-पिता मुंबई में रहते हैं और वह अहमदाबाद में अपने दादा-दादी के साथ रहती थी। इस घटना की सूचना मिलते ही पुलिस स्कूल पहुंची और सीसीटीवी फुटेज की जांच की। क्राइम ब्रांच की टीम ने भी स्कूल का निरीक्षण किया है। स्कूल प्रशासन के अनुसार, गार्गी पूरी तरह स्वस्थ थी। जायडस अस्पताल के डॉक्टरों ने भी कार्डिएक अरेस्ट की आशंका जताई है, लेकिन मौत का सही कारण पोस्टमॉर्टम रिपोर्ट आने के बाद ही पता चल पाएगा। इस घटना से स्कूल और बच्ची के परिवार में शोक की लहर है।

एक और श्रद्धा जैसा हत्याकांड : लिव इन पार्टनर ने गर्लफ्रेंड को उतारा मौत के घाट, 10 महीने बाद खुला फ्रिज तो हैरान रह गई पुलिस

देवास | आरएनएस

मध्य प्रदेश के देवास में श्रद्धा हत्याकांड जैसा मामला सामने आया है। यहां भी लिव इन रिश्तेनशिप का अंत फ्रिज में हुआ है। बायपास स्थित वृंदावन धाम कॉलोनी के एक मकान में फ्रिज से महिला का शव बरामद हुआ है। पुलिस ने मामले में कार्रवाई करते हुए तुरंत आरोपी को घर दबोचा। आरोपी का नाम संजय पाटीदार है, जबकि मृतका की पहचान पिकी की उर्फ प्रतिभा प्रजापति के रूप में हुई है। बताया जा रहा है कि संजय और पिकी 5 साल से रिश्तेनशिप में थे। दोनों इंदौर निवासी धीरे-धीरे श्रीवास्तव के मकान में 2023 से क्रिएटिव से रह रहे थे।

जानकारी के मुताबिक, पिकी संजय पर शादी का दबाव बना रही थी। इससे



तंग आकर संजय ने अपने दोस्त की मदद से पिकी का गला दबाकर उसकी जान ले ली। बीते साल मार्च में हत्याकांड को अंजाम दिया गया था और फिर उसकी लाश को फ्रिज के अंदर रख दिया। वारदात के कुछ महीने बाद संजय पाटीदार ने मकान छोड़कर चला गया। हालांकि, उसने मास्टर बेडरूम और स्टडी रूम खाली नहीं किया और ताला मार दिया। मकान मालिक को वो कई बार

खाली करने का बहाने मारता रहा। इसी बीच मकान मालिक ने बलवीर सिंह को मकान किराये पर दे दिया। काफी समय तक जब संजय ने कमरे खाली नहीं किए तो मकान मालिक ने कुछ दिन पहले अपने नए किरायेदार को ताला तोड़कर संजय का सामान बाहर रखने के लिए कहा।

बलवीर ने गुरुवार को ताला तोड़कर सामान एक तरफ किया। तभी उसकी नजर फ्रिज पर पड़ी। फ्रिज का स्विच ऑन था। बलवीर ने स्विच बंद कर दिया। फ्रिज बंद होने के बाद लाश डिफेंस होने लगी। इसी कारण उसमें से बदनू आने लगी। अगले दिन इसकी जानकारी पुलिस को दी गई। पुलिस ने फ्रिज खोला तो उसमें से

पिकी की लाश निकली। पुलिस ने लाश को कब्जे में लेकर जांच शुरू कर दी और आरोपी संजय पाटीदार को गिरफ्तार कर लिया।

पुलिस ने संजय से घंटों पूछताछ की। एस्पपी पुनीत गेहलोत ने बताया कि आरोपी उज्जैन जिले के इंगोरिया थाना क्षेत्र के ग्राम मोलाना का निवासी है। संजय ने अपने साथी विनोद देवे के साथ मिलकर हत्याकांड को अंजाम दिया था। विनोद राजस्थान के टोंक जिले में किसी अपराध के सिलसिले में जेल में बंद है। पूछताछ में पता चला कि संजय ने बीते मार्च को ही पिकी की हत्या कर दी थी। हत्या करने के बाद फ्रिज को सबसे कम तापमान पर सेट कर बंद कर दिया। शव खाब न हो इसलिए उसने फ्रिज का स्विच ऑन ही रखा।

भारत में बना हाइड्रोजन ट्रेन इंजन सबसे पावरफुल : रेल मंत्री अश्विनी वैष्णव

भुवनेश्वर | आरएनएस

रेल मंत्री अश्विनी वैष्णव ने कहा कि भारतीय रेलवे द्वारा विकसित हाइड्रोजन इंजन से चलने वाला ट्रेन इंजन किसी भी देश द्वारा निर्मित सबसे शक्तिशाली इंजन है।

रेल मंत्री ने 18वें प्रवासी भारतीय दिवस पर आयोजित हरित संबंध: सतत विकास में प्रवासी भारतीयों का योगदान विषय पर पूर्ण सत्र के दौरान फैल चर्चा में यह टिप्पणी की।

केंद्रीय मंत्री अश्विनी वैष्णव ने कहा कि भारतीय रेलवे द्वारा विकसित हाइड्रोजन इंजन से चलने वाले ट्रेन इंजन में दुनिया के किसी भी देश द्वारा विकसित इंजन की तुलना में अधिकतम हॉर्स पावर आउटपुट है। उन्होंने आगे कहा कि स्वदेशी तकनीक का उपयोग कर ऐसी



उपलब्धि भारत को विकास के लिए हरित ऊर्जा का उपयोग करने वाली प्रमुख अर्थव्यवस्थाओं में अग्रणी बनने के लिए प्रेरित करती है।

केंद्रीय मंत्री वैष्णव ने कहा, दुनिया में केवल चार देशों में हाइड्रोजन से चलने वाली ट्रेनें हैं, और वे 500 से 600 हॉर्स पावर के बीच ऊर्जा क्षमता का उत्पादन करती हैं।

हमारे द्वारा निर्मित इंजन की क्षमता 1,200 हॉर्स पावर है, जो इस श्रेणी में अब तक का सबसे अधिक है।

उन्होंने चर्चा के दौरान उपस्थित लोगों को बताया कि इस तरह की पहली ट्रेन जल्द ही हरियाणा में जीएन-सोनीपत मार्ग पर ट्रायल रन करने की उम्मीद है। इंजन निर्माण पूरा हो चुका

है, लेकिन वर्तमान में इसका सिस्टम इंटीग्रेशन चल रहा है।

केंद्रीय मंत्री ने यह भी कहा कि भारत में निर्मित हाइड्रोजन से चलने वाले रेल इंजन को स्वदेशी टैलेंट का उपयोग कर विकसित किया गया है। उन्होंने आगे कहा, जब हम इतने बड़े पैमाने पर हाइड्रोजन से चलने वाले ट्रेन इंजन का निर्माण कर सकते हैं, तो इस तकनीक को ट्रकों, टांबोट और अन्य के लिए पावर ट्रेन बनाने के लिए अपनाने की क्षमता पर विचार करें।

उन्होंने कहा कि हालांकि इस तरह की तकनीक इन्तर्गत है, लेकिन भारत को तकनीकी आत्मनिर्भरता हासिल करने के मामले में अभी लंबा सफर तय करना है और वैल्यू चेन के कुछ हिस्सों को बनाने की जरूरत है।

असम खदान से निकाले गए चार खनिकों के शव, 5 अब भी अंदर फंसे; बचाव कार्य जारी

गुवाहाटी | आरएनएस

असम के दीमा हसाओ जिले में स्थित एक अवैध कोयला खदान में हुए हादसे में मृतकों की संख्या बढ़कर चार हो गई है। शनिवार को खदान से तीन और शव बरामद किए गए हैं। हालांकि, पांच मजदूर अभी भी खदान में फंसे हुए हैं और उनके जिंदा बचने की उम्मीद कम है।

सोमवार को खदान में अचानक पानी भर जाने के कारण नौ मजदूर फंस गए थे। बचाव कार्य में लगी टीमों ने लगातार प्रयास के बाद अब तक चार शवों को बरामद किया है। शनिवार को बरामद किए गए तीन शवों में से एक की पहचान दीमा हसाओ के कलामाटी गांव के निवासी 27 वर्षीय लिजेन मार के रूप में हुई है। खदान से पानी निकालने का है और सरकार इस मामले को गंभीरता काम युद्ध स्तर पर जारी है। ओएनजीसी



और कोल इंडिया की विशेष मशीनों का उपयोग करके खदान से पानी निकाला जा रहा है। हालांकि, खदान की हदवाई और पानी भरने की तेजी के कारण बचाव कार्य में काफी मुश्किलें आ रही हैं। इस हादसे के बाद पुलिस ने खदान में फंसे मजदूरों के सरदार को गिरफ्तार कर लिया है। सरदार हादसे के बाद से फरार था। असम के मुख्यमंत्री हिमंत बिस्व सरमा ने इस हादसे पर शोक व्यक्त किया है। उन्होंने कहा कि यह एक दुःख घटना है और सरकार इस मामले को गंभीरता से ले रही है।

ब्राजील में प्लेन क्रैश : पायलट की जिंदा जलने से मौत, परिवार के 4 सदस्य पूरी तरह सुरक्षित

ब्राजील



ब्राजील के साओ पाउलो स्थित उबातुबा एयरपोर्ट पर एक दर्दनाक विमान हादसा हुआ, जिसका वीडियो भी सामने आया है। समुद्र तट के किनारे स्थित हवाई पट्टी पर लैंडिंग के दौरान एक विमान में अचानक विस्फोट हो गया और उसमें आग लग गई। इस हादसे में पायलट की जलकर मौत हो गई, जबकि विमान में सवार एक परिवार के चार सदस्य चमत्कारिक रूप से बच गए।

डेली मेल की रिपोर्ट के अनुसार, सेसना 545 विमान गोंयास से मिनेइरोस शहर जा रहा था। लैंडिंग के समय अचानक बारिश शुरू हो गई, जिससे रनवे

गीला हो गया और विमान फिसल गया। फिसलने के दौरान विमान में आग लग गई और उसका एक हिस्सा समुद्र तट को पार करते हुए समुद्र में जा गिरा।

प्रत्यक्षदर्शियों के अनुसार, विमान में लगी आग बहुत भीषण थी और लोग अपनी जान बचाने के लिए इधर-उधर भाग रहे थे। विमान का एक हिस्सा समुद्र में गिरने से पहले ही उसमें सवार चारों लोग बाहर निकल गए थे, जिससे उनकी

जान बच गई। बीच पर मौजूद लोगों ने भी बहादुरी दिखाते हुए दोनों बच्चों को समुद्र की लहरों से बाहर निकाला।

इस हादसे में मारे गए पायलट की पहचान पाउलो सेपेटो के रूप में हुई है। जीवित बचे लोगों में मिरले फ्राइज़, उनके पति ब्रूनो अल्मेडा सूज़ा और उनके दो बच्चे शामिल हैं। सभी को सांता कासा डे उबातुबा अस्पताल में भर्ती कराया गया है, जहाँ उनकी हालत स्थिर बताई जा रही है।

ब्राजील की वायु सेना ने इस हादसे की जांच शुरू कर दी है। दुर्घटनाग्रस्त विमान 2008 में बना था और इसमें 7 यात्रियों के बैठने की क्षमता थी। इस हादसे ने विमान की सुरक्षा पर सवाल खड़े कर दिए हैं।

गाजा

इजरायली हवाई हमलों में एक पत्रकार सहित करीब 22 फिलिस्तीनियों की मौत हो गई। इंधन की कमी के कारण गाजा में संचार व्यवस्था ठप होने का खतरा भी बढ़ गया है। गाजा में सिविल डिफेंस के अनुसार, शुक्राख्या इलाके के एक घर को निशाना बनाकर हवाई हमला किया गया। इस हमले में आठ लोगों की मौत हो गई और कई लोग शव बरामद किए गए।



मध्य गाजा के अल-नुसुरात में अल-अवदा अस्पताल की ओर से बताया गया कि गोलाबारी और ड्रोन हमलों में अल-गाद टीवी के पत्रकार सईद नभान सहित तीन लोगों की मौत हो गई और छह लोग घायल हो गए। गाजा स्थित सरकारी मीडिया कार्यालय के अनुसार, नभान की मृत्यु के

साथ, 7 अक्टूबर 2023 को संघर्ष शुरू होने के बाद से मारे गए पत्रकारों की संख्या बढ़कर 203 हो गई है।

गाजा के संचार और डिजिटल अर्थव्यवस्था मंत्री अब्दुल रज्जाक अल-नतशा ने चेतावनी दी कि इंधन की कमी के कारण शुक्रवार रात तक इंटरनेट और लैंडलाइन सहित संचार सेवाएं बंद हो सकती हैं। उन्होंने कहा कि इंधन आपूर्ति पर इजरायल की नाकाबंदी का असर पड़ा है। जिससे आपातकालीन सेवाओं के बाधित होने का खतरा है।

7 अक्टूबर, 2023 को दक्षिणी इजराइल पर हमला के नेतृत्व वाले हमले के बाद

संघर्ष शुरू हुआ, जिसमें 1,200 से अधिक इजरायली मारे गए, और लगभग 250 बंधक बनाए गए। गाजा स्वास्थ्य अधिकारियों के अनुसार, गाजा में इजरायल की बड़े पैमाने पर सैन्य प्रतिक्रिया के कारण 46,000 से अधिक फिलिस्तीनी मारे गए हैं।

लेबनान के स्वास्थ्य मंत्रालय ने बताया कि शुक्रवार को दक्षिणी लेबनान में एक इजरायली हवाई हमले में पांच लोग मारे गए और चार अन्य घायल हो गए।

नागरिक सुरक्षा महानिदेशालय ने शुक्रवार को पांच शवों की बरामदगी की घोषणा की, जिसके बारे में उसने कहा कि वे दक्षिणी लेबनान के पूर्व में स्थित लेबनानी शहर खियाम पर हाल ही में इजरायली हमलों के दौरान मारे गए थे।